

पुणे जिल्ह्यातील जुन्नर वन विभागात मौजे
आंबेगव्हाण, ता. जुन्नर येथे बिबट सफारीच्या
सविस्तर प्रकल्प अहवालास (DPR) मान्यता
देणेबाबत.

महाराष्ट्र शासन
महसूल व वन विभाग,
शासन निर्णय क्र.डब्ल्यूएलपी-१२२२/प्र.क्र.३८३/फ-१
मंत्रालय, मुंबई ४०० ०३२
दिनांक- १६ फेब्रुवारी, २०२४.

प्रस्तावना :-

जुन्नर वनविभागाच्या कार्यक्षेत्रामध्ये एकूण ५८५८५ हेक्टर वनक्षेत्र समाविष्ट असून या वनविभागात उत्तर पुणे जिल्ह्याच्या जुन्नर, आंबेगाव, खेड व शिरूर या चार तालुक्यातील वनक्षेत्राचा समावेश होतो. जुन्नर वन विभागामध्ये प्रामुख्याने जुन्नर तालुक्यात बिबट वन्यप्राण्यांची संख्या मोठ्या प्रमाणात असल्याने सर्वसामान्य जनता आणि लोकप्रतिनिधी यांची मागणी विचारात घेवून जुन्नर तालुक्यात बिबट सफारी निर्मिती करण्याची बाब शासनाच्या विचाराधीन होती.

शासन निर्णय :-

पुणे जिल्ह्याच्या जुन्नर, आंबेगाव, खेड व शिरूर या चार तालुक्यांना निसर्ग व ऐतिहासिक स्थळांचा मोठा वारसा आहे. सबब या चारही तालुक्यात पर्यटनाकरीता मोठ्या संख्येने पर्यटक विविध पर्यटन स्थळांना तसेच गड किल्ल्यांना भेटी देत असतात. सन २०१८ मध्ये शासनाने जुन्नर तालुका हा पर्यटन तालुका म्हणून घोषित केलेला आहे.

जुन्नर वन विभागांतर्गत बिबट या वन्य प्राण्यांचे व्यवस्थापन करणे, जुन्नर तालुक्यात येणा-या पर्यटकांसाठी सुविधा निर्माण करून रोजगार निर्मिती करण्यासाठी पुणे जिल्ह्यातील जुन्नर वन विभागात मौजे आंबेगव्हाण, ता. जुन्नर येथे बिबट सफारीकरिता Detail Project Report तसेच प्रकल्प आराखडा मांडणी (Master Layout Plan) यास केंद्रीय प्राणी संग्रहालय प्राधिकरण, नवी दिल्ली (Central Zoo Authority) यांचेकडून प्राप्त होणाऱ्या मान्यतेचे अधिन राहून प्रकल्पाच्या एकूण रु. ८०४३.२३ लक्ष रकमेच्या सविस्तर प्रकल्प अहवालास (Detail Project Report) मान्यता देण्यात येत आहे.

सदर प्रकल्प हा निसर्ग पर्यटन या प्रकारामध्ये समाविष्ट होत असल्यामुळे सद्यस्थितीमध्ये वन विभागाकडे अस्तित्वात असलेल्या निसर्ग पर्यटन (Eco Tourism) (२४०६ २२९५) या राज्य योजनेंतर्गत या प्रकल्पाकरिता निधी उपलब्ध करून देण्यास मान्यता प्रदान करण्यात येत आहे.

वरील शासन निर्णय मा. मंत्रीमंडळाच्या मान्यतेने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०२१६१५०५०७३९१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(बी. वेणुगोपाल रेड्डी)
प्रधान सचिव (वने)
महसूल व वन विभाग

प्रति,

१. मा. मुख्यमंत्री यांचे प्रधान सचिव, मुंबई
२. मा. मंत्री (वने) यांचे खाजगी सचिव, मंत्रालय, मुंबई
३. मुख्य सचिव, महाराष्ट्र राज्य, मंत्रालय, मुंबई
४. अपर मुख्य सचिव, वित्त विभाग, मंत्रालय, मुंबई
५. अपर मुख्य सचिव, नियोजन विभाग, मंत्रालय मुंबई
६. प्रधान मुख्य वनसंरक्षक (वन बल प्रमुख), महाराष्ट्र राज्य, नागपूर.
७. व्यवस्थापकीय संचालक, महाराष्ट्र राज्य वनविकास महामंडळ, नागपूर.
८. प्रधान मुख्य वनसंरक्षक (वन्यजीव), महाराष्ट्र राज्य, नागपूर.
९. व्यवस्थापकीय संचालक, महाराष्ट्र पर्यटन विकास मंडळ, नागपूर
१०. अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर.
११. अपर प्रधान मुख्य वनसंरक्षक (वन्यजीव) पुर्व, नागपूर/ पश्चिम, मुंबई
१२. महालेखापाल-१/२ (लेखापरीक्षण /लेखा व अनुज्ञेयता), महाराष्ट्र राज्य, मुंबई / नागपूर.
१३. फ-१ कार्यासन, महसूल व वन विभाग, मंत्रालय, मुंबई - ३२ (निवडनस्ती)
